

ÍTRÓTTUR

SAMBAND
JÁKUP MØRK
JAKUP@SOSIALURIN.FO
TLF. 341800

- Hetta var fyrri hálvleikur, og teir føra 2-0. Nú er seinni hálvleikur eftir, og vit ætla okkum framvegis í finaluna
John Petersen, venjari hjá Skála



Petur Simonsen heldur tað vera ein náttúrligan part av menningini innan føroyskan fótbólt, at venjarafelagið nú í størri mun fer at virka sum fakkfelag

Sjálvsagt krav frá venjarunum

Petur Simonsen, sum í eini 25 ár hevur virkað innan venjarayrkið í Føroyum, heldur tosið um betri trygd vera eitt sjálvsagt krav frá venjarunum

FÓTBÓLTUR

Jákup Mørk
jakup@sosialurin.fo

Í blaðnum í gjár segði Kurt Mørkøre, at hann og aðrir føroyskir venjarar í lötuni arbeiða við at betra um setanarkorini hjá fótbóltsvenjarum í Føroyum. Millum annað við at orða ein standard-sáttmála, sum skal tryggja venjararnar betri, um talan er um uppsøgn.

Ein av teimum heilt royndu venjarunum í Føroyum er Petur Simonsen. Fuglfirðingurin hevur síðani 1982 verið meira ella minni knýttur at venjarayrkinum, og gjøgnum nógv ár í fremstu røð hevur hann upplivað bæði góðar og

minni góðar støður, sum ein venjari kann koma í. Og hann er ikki í iva um, at tað er upp á sítt pláss, at korini hjá venjarunum nú verða bött.

- Tað er í øllum førum mín varhugi, at teir føroysku venjararnir tryggja seg nógv verri, enn teir útlendsku gera. Sáttmálar-nir, sum verða gjørdir, eru ofta úrslit av, at tað eru leik-fólk, sum standa fyri arbeið-inum. Og tí er móguleiki fyri, at annar parturin stend-ur sera veikur, um trætumál stinga seg upp.

- Fótbólturin sjálvur er annars vorðin alt meira proffesjonaliseraður, og tí er tað væl ikki meira enn náttúrligt, at venjararnir fylgja við í hesi menning heldur Petur.

Neyðugt fyri tilgongd

Ein av høvuðsboðskapunum hjá Kurt Mørkøre var, at verandi støða kann fáa nógv venjarar at setast aftur, tá bæði tíð og pen-ingur skal brúkast til at fáa

sær neyðugu útbúgvingina. Og hesum dugir Petur Simonsen eisini væl at fylgja.

- Tað er í dag trupult at samantvinna venjarayrkið í einum Formula-felag við eitt fulltíðar starv uttan fyri vøllin. Og tí mugu vit skapa umstøðurnar, soleiðis at ein venjari torir at skerja tíðina ávanligaarbeiðsmarknaðin-um. Verður tað ikki gjørt, so ivist eg ikki í, at tað kann fáa fleiri at setast aftur á leiðini.

- Og tað má ikki henda. Eg skal avgjørt ikki seta nið-ur á útlendsku venjararnar í Føroyum, sum í nógv mátar gera eitt framúr arbeiði, og sum geva okkum øðrum góðan og neyðugan íblástur. Men tað er neyðugt, at vit hava eina stammu av føroyskum venjarum. Annars verður serstakliga trupult at halda fast í neyðuga stabilitetinum og menn-ingini.

Venjarafelagið broytt

Sjálvur hevur hann verið nevndarlimur í venjarafelag-

num. Seinnu árinum hevur felagið tó ligið meira ella minni stilt, men Petur held-ur, at hetta er ein gott høvi at fáa lív aftur í felagið.

- Í síni tíð varð felagið sett á stovn, tí vit vildu røkta og betra føroysku venjaraútbúgvingina. Her hevur FSF eisini gjøgnum árinum lagt stóra orku, og tann orkan er ikki minni í dag. Og tí er kanska ikki so átrokandi við tí partinum.

- Tørvurin á einum felag er tó framvegis til staðar. Og tað er í tráð við menn-ingina, at talan verður at kalla um fakkfelag. Sum før-oyskur fótbóltur hevur ment seg, verða krøvini til venj-aran alt størri. Og so er tað bara náttúrligt, at venjarin eisini setir krøv, sigur Petur Simonsen.

Havnarbáturin er mannaður

44 bátsmanningar verða við á Sundalagsstevnuni. Teirra millum Havnarbáturin

Havnarbáturin var annars ikki við á norðoyastevnu, tá hann ikki var mannaður, og hetta er fyrsta ferðin, at bát-urin ikki hevur verið á stevnu, tað menn vita um.

Eisini eru tvær manningar komnar afturat í 6-manna-farsróðrinum hjá kvinnum.

Umframt FM-róðrarnar er eisini barnaróður á skránni, og har hava átta manningar boðað frá luttøku.

Startroðin til róðrarnar leygardagin er hendan:

5-mannafø, dreingir

- 6 Jallurin
- 7 Jómfrúgvín
- 8 Havfrúgvín
- 9 Sílið
- 10 Teistin
- 11 Tjaldrið

6-mannafø, kvinnur

- 7 Smyril
- 8 Kollfirðingur
- 9 Jarnbardur
- 10 Hvessingur

5-mannafø, gentur

- 6 Teistin
- 7 Ørnin
- 8 Tambar
- 9 Hvassi
- 10 Drekin
- 11 Blikur

5-mannafø, kvinnur

- 5 Erla Kongsdóttir
- 6 Ritan
- 7 Frúgvín
- 8 Teistin
- 9 Sílið
- 10 Fípan Fagra
- 11 Ørnin
- 12 Jallurin
- 13 Blikur

6-mannafø, menn

- 4 Sølmundur
- 5 Rádni
- 6 Lómur
- 7 Jarnbardur
- 8 Strálan
- 9 Sundabáturin
- 10 Tvørabáturin
- 11 Riddarin
- 12 Smyril
- 13 Kollfirðingur

8-mannafø

- 7 Knørrur
- 8 Argjabáturin
- 9 Heiðabáturin
- 10 Ørvur
- 11 Árnfirðingur

10-mannafø

- 8 Vestmenningur
- 9 Eystoroyingur
- 10 Havnarbáturin